



प्राविधिक शिक्षा तथा व्यावसायिक तालीम परिषद्

परीक्षा नियन्त्रण कार्यालय

सानोठिमी, भक्तपुरको

शैक्षिक शत्र २०८२/०८३ मा डिप्लोमा तथा प्रमाणपत्र तहको स्वास्थ्यका कार्यक्रमहरूका लागि वर्गीकृत (निःशुल्क) छात्रवृत्ति कोटामा Online आवेदन फाराम भर्ने सम्बन्धी अत्यन्त जरुरी सूचना !

(सूचना प्रकाशित मिति २०८२/०४/०५ गते)

प्राविधिक शिक्षा तथा व्यावसायिक तालीम परिषद्, परीक्षा नियन्त्रण कार्यालयबाट संचालन गरिने डिप्लोमा तथा प्रमाणपत्र तहका स्वास्थ्य तर्फका शैक्षिक कार्यक्रमहरूमा सरकारी, सामुदायिक विद्यालयबाट एस.एल.सी./एस.इ.ई र परिषद्का आंगिक शिक्षालयहरूबाट प्रि-डिप्लोमा तह उत्तीर्ण गरेका विद्यार्थीहरूबाट शैक्षिक शत्र २०८२/०८३ मा “डिप्लोमा तथा प्रमाणपत्र तहमा प्रशिक्षार्थी छनौट, छात्रवृत्ति वितरण तथा भर्ना सम्बन्धी निर्देशिका २०८२” बमोजिम परिषद्बाट सम्बन्धन/स्वीकृती प्राप्त आंगिक, साभेदारी तथा निजी स्तरमा संचालित शिक्षालयहरूमा निर्धारण गरिएका वर्गीकृत (निःशुल्क) छात्रवृत्ति कोटामा भर्नाका लागि देहायका कार्यक्रमहरूमा तपसिल बमोजिम योग्यता पुगेका नेपाली नागरिकहरूबाट २०८२ श्रावण २६ गते भित्र परीक्षा नियन्त्रण कार्यालयको ITMS Online मा रितपूर्वक Online आवेदन फाराम भर्नु हुन सम्बन्धित सबैको जानकारीका लागि यो सूचना प्रकाशित गरिएको छ । न्यूनतम योग्यता पुगेका आवेदकहरूले Online माध्यमबाट आवेदन फाराम शुल्क बुझाई अध्ययन गर्ने कार्यक्रम, प्रदेश, शिक्षालय प्राथमिकिकरण गरी आफू पर्ने वर्गको कोटा समेत छनौट गरी Online Application Form Submit गर्नु पर्नेछ ।

वर्गीकृत (निःशुल्क) छात्रवृत्ति कोटामा नेपाली नागरिकले कुनै एक प्रदेशको कार्यक्रमका लागि Online Application Form भर्न सक्नेछन् र प्रतिस्पर्धा समेत सोही प्रदेश स्तरमा मात्र हुनेछ तथा योग्यताक्रम सूची प्रकाशन एवं भर्ना सिफारिश समेत सोही बमोजिम हुनेछ । शैक्षिक शत्र २०८२/०८३ का लागि डिप्लोमा/प्रमाणपत्र तहको वर्गीकृत (निःशुल्क) छात्रवृत्ति तर्फको कुनै एक कार्यक्रममा मात्र Online आवेदन फाराम भर्न पाइनेछ ।

तपसिल

१. वर्गीकृत (निःशुल्क) छात्रवृत्ति सम्बन्धी जानकारी:

परिषद्का आंगिक, साभेदारी तथा निजी स्तरमा संचालित शिक्षालयहरूमा डिप्लोमा तथा प्रमाणपत्र तहमा स्वीकृत कोटाको आधारमा भर्नाका लागि प्रत्येक शैक्षिक कार्यक्रममा नेपाली नागरिकलाई देहाय बमोजिमको कोटा संख्यामा वर्गीकृत (निःशुल्क) छात्रवृत्ति प्रदान गरिनेछ ।

तपसिल

छात्रवृत्तिको विवरण	२० स्वीकृत कोटाको प्रत्येक शैक्षिक कार्यक्रममा	३० स्वीकृत कोटाको प्रत्येक शैक्षिक कार्यक्रममा	४० स्वीकृत कोटाको प्रत्येक शैक्षिक कार्यक्रममा	४८ स्वीकृत कोटाको प्रत्येक शैक्षिक कार्यक्रममा
वर्गीकृत (निःशुल्क)	१	२	३	४

परिषद् स्तर निर्धारण तथा सम्बन्धन महाशाखा र पोलिटेक्निक महाशाखाबाट सम्बन्धन/स्वीकृत प्राप्त शिक्षालयहरूको विवरण अनुसार कायम हुन आउने कार्यक्रमहरूमा वर्गीकृत (निःशुल्क) छात्रवृत्ति कोटाहरू निम्न बमोजिम रहेका छन् ।

क्र.सं	कार्यक्रम	प्रदेश							जम्मा संख्या
		कोशी	मधेश	बागमती	गण्डकी	लुम्बिनी	कर्णाली	सु.प	
१.	सामान्य चिकित्सा	७५	९९	१२२	३३	६६	१५	२८	४३८
२.	नर्सिङ	३३	५४	६३	१२	१५	३	६	१८६
३.	मेडिकल ल्याब टेक्नोलोजी	४८	३२	८०	१८	५२	८	१२	२५०
४.	डेंटल साइन्स		६	२४	३				३३
५.	डाइग्नोस्टिक रेडियोग्राफी	१६	१४	४४	८	१६		२	१००
६.	सामान्य चिकित्सा आयुर्वेद	३	९	१२		९	३	३	३९
७.	अप्याल्मिक साइन्स	६	६			१२		३	२७
८.	अकुपञ्चर, अकुप्रेसन र मोक्सिभेशन			३					३
९.	फार्मसी	६१	६९	१०८	२४	४२	१२	३१	३४७
१०.	फिजियोथेरापी	१५	६	२६	३	१८		३	७१
११.	योग एण्ड नेचुरोपेथी		३						३
१२.	मिडवाइफरी		२	२					४
	जम्मा	२५७	३००	४८४	१०१	२३०	४१	८८	१५०१

नोट : कुनै शिक्षण संस्थामा पुर्ण शुल्कीय कार्यक्रम संचालन हुन नसकेमा माथि उल्लेखित कोटा संख्या घटन जाने र थप शिक्षण संस्थाका कार्यक्रम स्वीकृत भई आएमा माथि उल्लेखित कोटा बढन सक्नेछ ।

परिषद् अन्तर्गत प्रत्येक शिक्षालयहरूमा शैक्षिक शत्र २०८२/०८३ को लागि कार्यक्रम संचालन गर्न सम्बन्धन स्वीकृत पाएका प्रत्येक शैक्षिक कार्यक्रममा न्यूनतम योग्यता पुगेका नेपाली नागरिकलाई भर्ना सम्बन्धी निर्देशिकाको दफा ७(२.१) क अनुसार निर्धारित कुल संख्यालाई १०० प्रतिशत कायम गरी उक्त संख्यालाई ५०-५० प्रतिशतमा साधारण र लक्षित वर्ग गरी दुई समूहमा विभाजन गरी निर्देशिकाको दफा ७(२.१) क (आ) मा उल्लेख भए बमोजिमको संख्यामा निःशुल्क छात्रवृत्ति प्रदान गरिनेछ ।

(क) साधारण समूह : साधारण समूहको लागि कायम गरिएको सिट संख्यालाई सत प्रतिशत कायम गरी योग्यता पुगेका नेपाली नागरिकहरूलाई निःशुल्क (वर्गीकृत) छात्रवृत्ति प्रदान गरिनेछ । प्रमाणपत्र तह नर्सिङ कार्यक्रमको हकमा यस समूहमा हुन आउने कोटाको १५% पुरुष नर्सिङ कोटा छुट्याइने छ ।

(ख) लक्षित वर्ग समूह : तोकिए बमोजिमको योग्यता पुगेका तपसिलका लक्षित वर्गका नेपाली नागरिकहरूलाई उल्लेख भए बमोजिमको प्रतिशतलाई सत प्रतिशत कायम गरी निम्न बमोजिमको आरक्षित गरिएको प्रतिशतमा प्रदेश भित्रका कार्यक्रम अनुसारको सिट संख्यामा निःशुल्क (वर्गीकृत) छात्रवृत्ति प्रदान गरिनेछ ।

आरक्षित गरिएको लक्षित वर्ग र आरक्षित प्रतिशत :

क्र.सं	लक्षित वर्ग		आरक्षित प्रतिशत
१.	महिला	२८	३३
	क. दलित समुदायका महिला	३	
	ख. मुस्लिम समुदायका महिला	२	
२.	दलित		९
३.	आदिवासी जनजाति		१५
४.	खस आर्य		१७
५.	मधेशी	९	१२
	क. मधेशी दलित	३	
६.	थारु		४
७.	मुस्लिम		२
८.	पिछडिएको क्षेत्रका व्यक्ति		४
९.	अपाङ्गता भएको व्यक्ति		२
१०.	सहिदका परिवार, बेपत्ता पारिएका व्यक्तिका परिवार, घाइते योद्धाहरुको परिवार र द्वन्द्व पीडित		२

- (अ) यदि तोकिएको कुनै कार्यक्रमको अध्यापन नहुने अवस्था आइपरेमा यस बमोजिमको छात्रवृत्ति प्रदान गरिने छैन । यदि कुनै शिक्षण संस्थाको कार्यक्रममा न्यून संख्यामा पूर्ण शुल्कीयमा आवेदन परी कार्यक्रम संचालन नहुने भएमा शिक्षण संस्थाले सो को जानकारी सम्बन्धित परिषद्, प्रदेश कार्यालयलाई अनिवार्य रुपमा गराउनु पर्नेछ ।
- (आ) परिषद्बाट छात्रवृत्ति प्राप्त गरी अध्ययन गर्ने विद्यार्थीले अध्ययन पश्चात नेपाल सरकारले चाहेमा तोकिएको समय सम्म खटाएको स्थानमा गई सेवा गर्नु पर्नेछ । सो का लागि अनलाईन आवेदन फाराममा उल्लेखित कवुलियतनामा गर्नु पर्नेछ ।
- (इ) कुनै पनि परीक्षार्थीले यस निर्देशिका बमोजिमको शैक्षिक कार्यक्रम अध्ययनका लागि परिषद् वा अन्य सरकारी निकायबाट उपलब्ध गराइने छात्रवृत्तिहरु मध्ये निजले रोजेको एउटा मात्र छात्रवृत्ति प्राप्त गर्नेछ ।
- (ई) छात्रवृत्ति पाउने मनसायले नक्कली कागजपत्रहरु पेश गरी छात्रवृत्ति पाएको ठहर भएमा जुनसुकै अवस्थामा परिषद्, प.नि.का. ले रजिष्ट्रेशन खारेज गरी निज उपर प्रचलित कानून बमोजिम कारवाहीका लागि सिफारिस गर्नेछ । त्यस्ता परीक्षार्थीलाई परिषद्बाट संचालन हुने कुनै पनि किसिमको परीक्षामा ५ वर्षसम्म समावेश गराइने छैन ।
- (उ) छात्रवृत्तिमा सिफारिस भई भर्ना भएका परीक्षार्थीहरु संग शिक्षालयले निर्देशिकाको दफा ७ (२) (छ) बमोजिम प्रशिक्षण, प्रयोगात्मक, रजिष्ट्रेशन, नियमित परीक्षा आवेदन, पुस्तकालय, प्रयोगात्मक स्थलसम्मको यातायात शुल्क लगायतका कुनै पनि शुल्क लिन पाइने छैन । तर अध्ययन अवधिभर खान बस्न, पोशाक र आवश्यक स्टेशनरीको व्यवस्था परीक्षार्थी आफैले गर्नुपर्ने छ ।
- (ऊ) वर्गीकृत (निःशुल्क) छात्रवृत्तिमा सिफारिस भएका परीक्षार्थीले पछि कार्यक्रम परिवर्तन गर्न पाइने छैन ।

२. प्रशिक्षण गराइने शैक्षिक कार्यक्रम तथा आवश्यक न्यूनतम शैक्षिक योग्यता

(क) अक्षराङ्कन पद्धति लागू हुनु पूर्वका परीक्षाको हकमा:

क्र.सं	शैक्षिक कार्यक्रम	आवश्यक न्यूनतम शैक्षिक योग्यता
१.	प्रमाणपत्र तह नर्सिङ्ग/मिडवाइफरी कार्यक्रम	मान्यता प्राप्त शिक्षण संस्थाबाट अनिवार्य गणित, अंग्रेजी र विज्ञान विषय लिई एस.एल.सी. वा सो सरहको परीक्षा कम्तीमा द्वितीय श्रेणीमा उत्तीर्ण वा कुल प्राप्ताङ्कमा ४५ प्रतिशत अंक प्राप्त वा एस.एल.सी. उत्तीर्ण भई परिषद्बाट संचालन हुने कार्यक्रमसँग सम्बन्धित प्राविधिक एस.एल.सी./प्रि-डिप्लोमा तहको कुल पूर्णाङ्कमा ६८.३३ प्रतिशत अंक प्राप्त गरी उत्तीर्ण गरेको ।
२.	प्रमाणपत्र तह नर्सिङ्ग/मिडवाइफरी बाहेकका स्वास्थ्यका सम्पूर्ण कार्यक्रमहरु	मान्यता प्राप्त शिक्षण संस्थाबाट अनिवार्य गणित, अंग्रेजी र विज्ञान विषय लिई एस.एल.सी. वा सो सरहको परीक्षा उत्तीर्ण वा परिषद्बाट संचालन हुने कार्यक्रमसँग सम्बन्धित प्राविधिक एस.एल.सी./प्रि-डिप्लोमा तहको कुल पूर्णाङ्कमा ६८.३३ प्रतिशत अंक प्राप्त गरी उत्तीर्ण गरेको ।

(ख) अक्षराङ्कन पद्धति लागू भए पछिको परीक्षाको हकमा:

क्र.सं.	प्रशिक्षण गराइने शैक्षिक कार्यक्रम	आवश्यक न्यूनतम शैक्षिक योग्यता
१.	डिप्लोमा/प्रमाणपत्र तहको स्वास्थ्य कार्यक्रमहरु	मान्यता प्राप्त शिक्षण संस्थाबाट प्रवेशिका वा एस.ई.ई. परीक्षामा अनिवार्य अंग्रेजी, गणित र विज्ञान विषय लिई समग्रमा स्तरीकृत अंक ४.० मा न्यूनतम २.० जी.पी.ए. अथवा सो सरह वा परिषद्बाट सम्बन्धित प्राविधिक एस.एल.सी./प्रि-डिप्लोमा तहको कुल पूर्णाङ्कमा ६८.३३ प्रतिशत अंक प्राप्त गरी उत्तीर्ण गरेको ।

- (ग) प्राविधिक शिक्षा तथा व्यावसायिक तालीम परिषद् अन्तर्गत संचालन हुने डिप्लोमा तथा प्रमाणपत्र तहका कार्यक्रमहरुमा प्रि-डिप्लोमा तह अथवा ९-१० प्राविधिक धार वा सो सरह उत्तीर्ण गरेकाहरुले आफूले अध्ययन गरेको कार्यक्रम संग सम्बन्धित कार्यक्रममा अध्ययन गर्न पाउनेछन् ।

नोट: माथि उल्लेख नभएका डिप्लोमा तथा प्रमाणपत्र तहका अन्य कार्यक्रमहरुको हकमा पाठ्यक्रमले निर्धारण गरे बमोजिम हुनेछ ।

३. आवेदन फाराम साथ पेश गर्नुपर्ने कागजातहरु:

वर्गीकृत (निःशुल्क) छात्रवृत्तिका लागि परीक्षार्थी स्वयंले यस सूचनामा तोकिएको समयसीमा भित्र Online Application Form भर्नुपर्नेछ । अनलाईन आवेदन फारामका साथ तोकिएको सेवा प्रदायकहरु Connect IPS वा Khalti wallet मार्फत शुल्क Online माध्यमबाट बुझाउनुपर्नेछ ।

(क) नेपाली नागरिकता (नाबालकको हकमा जन्म दर्ता) प्रमाणपत्रको सक्कलबाट Scan गरिएको प्रति ।

(ख) न्यूनतम शैक्षिक योग्यता वा सो सरहको शैक्षिक प्रमाणपत्रको सक्कलबाट Scan गरिएको प्रति ।

(ग) सरकारी वा सामुदायिक विद्यालयको हकमा सम्बन्धित पालिकाले विद्यालयको किसिम प्रमाणित गरेको पत्र, परिषद्का आङ्गिक शिक्षालयको हकमा सम्बन्धित शिक्षालयले प्रमाणित गरेको पत्रको सक्कलबाट Scan गरिएको प्रति ।

(घ) दलितको हकमा सूचीकृत भएकोमा अनुसूची ३ अनुसार र सूचीकृत नभएका फरक थरका दलितको हकमा सम्बन्धित पालिकाको पत्रको सक्कलबाट Scan गरिएको प्रति ।

- (ड) मधेशी/मुस्लिमको हकमा सम्बन्धित पालिका/जिल्ला प्रशासन कार्यालयले प्रमाणित गरिएको पत्रको सक्कलबाट Scan गरिएको प्रति ।
- (च) आदिवासी जनजातिको हकमा नेपाल आदिवासी जनजाति उत्थान राष्ट्रिय प्रतिष्ठान ऐन बमोजिम सूचीकृत भएको अनुसूची ४ अनुसारका जातिहरूले सम्बन्धित पालिकाको पत्र र सूचीकृत भएको जाति भित्र एकभन्दा बढी थरहरू भएमा सम्बन्धित पालिकाको कार्यालयबाट जनजाति प्रमाणित गरिएको आदिवासी जनजाति पत्रको सक्कलबाट Scan गरिएको प्रति ।
- (छ) खस आर्यको हकमा सम्बन्धित पालिका कार्यालयले प्रमाणित गरेको पत्रको सक्कलबाट Scan गरिएको प्रति ।
- (ज) थारुको हकमा सम्बन्धित पालिका कार्यालयले प्रमाणित गरेको पत्रको सक्कलबाट Scan गरिएको प्रति ।
- (झ) पिछडिएको दुर्गम क्षेत्रको हकमा अछाम, कालिकोट, जाजरकोट, जुम्ला, डोल्पा, बझाङ्ग, बाजुरा, मुगु र हुम्ला जिल्लाबाट सामुदायिक विद्यालयबाट अध्ययन गरी न्यूनतम शैक्षिक योग्यता प्राप्त गरेको र स्थायी बसोबास गरेको सम्बन्धित पालिका कार्यालयले जारी गरेको पत्रको सक्कलबाट Scan गरिएको प्रति ।
- (ञ) बेपत्ता पारिएका व्यक्ति, शहीद परिवार, घाइते र निजको परिवार जनआन्दोलन, जनयुद्ध, मधेश आन्दोलन लगायत मुलुक भित्र भएका सबै आन्दोलनको क्रममा बेपत्ता पारिएका व्यक्ति तथा शहीद परिवार/जन-आन्दोलनका घाइते परिवार/द्वन्द्व पीडित/विस्थापित हो भनी सम्बन्धित जिल्ला प्रशासन कार्यालयले प्रमाणित गरिएको पत्र र नाता प्रमाणीत पत्रको सक्कलबाट Scan गरिएको प्रति ।
- (ट) अपाङ्गको हकमा नेपाल सरकारको सम्बन्धित कार्यालयले जारी गरेको अपाङ्ग परिचय पत्रको सक्कलबाट Scan गरिएको प्रति ।
- (ठ) स्पष्ट मुखाकृति देखिने हालसालै खिचिएको पासपोर्ट साइज (35x45mm) को १ प्रति फोटो । पछि उक्त फोटो सच्याउन पाइने छैन ।
- (ड) Online आवेदन फाराममा पेश गर्नुपर्ने आवश्यक प्रमाणपत्रहरू अनिवार्य समावेश गर्नुपर्नेछ । आवश्यक शैक्षिक प्रमाणपत्रहरू, सम्बन्धित बर्ग खुलेको कागजातहरू समावेश नगर्ने र नक्कली कागजात पेश गर्ने परीक्षार्थीहरूको आवेदन फाराम स्वतः रद्द हुनेछ ।
- (ढ) वर्गीकृत (निःशुल्क) छात्रवृत्तिका लागि साधारण समूह र लक्षित वर्ग समूहको लागि एउटै Online Application Form हुनेछ । सो फाराममा आफू कुन वर्गमा पर्ने हो सोही वर्गमा छनौट गर्नुपर्नेछ । लक्षित वर्ग समूहमा आवेदन फाराम भर्न योग्य आवेदक साधारण समूहमा स्वतः आवेदक हुनेछ । वर्गीकृत (निःशुल्क) छात्रवृत्तिमा आवेदन भर्ने आवेदकहरूले आवेदन फाराम बुझाएको प्रदेश स्तरमा मात्र प्रतिस्पर्धा हुनेछ ।

४. आवेदन फाराम भर्ने सम्बन्धी व्यवस्था :

- क. आवेदन फाराम शुल्क : रु.१,०००/- (रु. एक हजार मात्र)
- ख. अनलाइन आवेदन फाराम खुले मिति : २०८२ साउन ६ गते देखि
- ग. अनलाइन आवेदन फाराम बन्द हुने मिति : २०८२ श्रावण २६ गते सोमवार राती ११:५९ बजे भित्र

५. अनलाइन आवेदन फाराम Submit गर्ने सम्बन्धी जानकारी:

- (क) वर्गीकृत (निःशुल्क) छात्रवृत्तिको आवेदन फाराम आवेदक स्वयंले परिषद् प.नि.का.बाट तोकिएको समयसिमा भित्र Online Application Form Entry गर्नुपर्नेछ । यसरी Online Application Form भर्दा आफुले अध्ययन गर्न चाहेको कार्यक्रम, प्रदेश र बर्ग स्पष्टसंग उल्लेख गरी अध्ययन गर्न चाहेको शिक्षालय प्राथमिकिकरण गर्नु पर्नेछ ।
- (ख) आवेदन फाराम भर्नको लागि प.नि.का. ले तोकेको Connect IPS वा खल्तीको Direct Online बाट प्रवेश परीक्षा शुल्क रु १,०००/- बुझाई भर्न सकिनेछ ।

Online बाट शुल्क जम्मा गरी फाराम भर्ने तरीका

- (अ) वेब ब्राउजरमा www.ctevt.org.np वा www.ctevtexam.org.np टाईप गरी Enter गर्ने ।
- (आ) Classified Online Form मा Click गर्ने ।
- (इ) आफूले अध्ययन गर्न चाहेको एउटा स्तर Diploma/PCL छानी New User मा Click गर्ने ।
- (ई) परीक्षार्थीको नाम, थर र मोबाइल नम्बर राखि Proceed मा Click गर्ने ।
- (उ) शुल्क जम्मा गर्ने Pay Now मा छानि आफुले शुल्क जम्मा गर्ने कम्पनी छानी Proceed मा Click गर्ने ।
- (ऊ) शुल्क जम्मा गरेको भेरिफिकेशन पश्चात आफ्नो पासवर्ड Create गर्ने र पासवर्ड Create भई सके पछि Classified Scholarship Online Application Form Open हुन्छ र Online Application Form मा उल्लेख भएको आवश्यक विवरण भर्दै जानु पर्ने छ ।

नोट : आवश्यक कागजात JPG फर्मेटमा Scan गरी Upload गर्ने Size ;

- पासपोर्ट साइजको फोटो (35x45mm) को Size - Minimum 8kb, Maximum 50 kb
- परीक्षार्थीको Signature को Size - Minimum 3kb, Maximum 20 kb
- आवश्यक पर्ने कागजातको Size - Minimum 80kb, Maximum 300 kb

- (ग) आवेदन फारामको साथमा हालसालै खिचिएको पासपोर्ट साइज (35x45mm) को फोटो र तोकिए अनुसारका कागजात अनिवार्य अपलोड गर्नु पर्नेछ । वर्गीकृत (निःशुल्क) छात्रवृत्तिको अनलाइन आवेदन फाराम भर्ने सम्बन्धी निर्देशन निर्देशिकाको अनुसूची २ मा दिइएको छ ।
- (घ) तोकिए अनुसारका शुल्क, फोटो र कागजात समावेश नभएका अनलाइन आवेदन फारामहरू स्वतः रद्द हुनेछन् ।
- (ङ) वर्गीकृत (निःशुल्क) छात्रवृत्तिको अनलाइन आवेदन फाराम आवेदक स्वयंले Online मा प्रकृया पुरा गरी Submit गरे पश्चात प.नि.का.बाट स्वीकृत भएपछि तुरुन्त Online Application Acceptance Card प्रिन्ट गर्न सकिन्छ । सो प्रिन्ट गरिएको Acceptance Card शिक्षालयमा भर्ना र रजिष्ट्रेशन प्रयोजनका लागि अनिवार्य हुनाले सुरक्षित राख्नुपर्नेछ ।

६. Online आवेदन फाराम रुजु सम्बन्धमा:

- (क) वर्गीकृत (निःशुल्क) छात्रवृत्ति तर्फका कार्यक्रमहरूमा अनलाइन आवेदकहरूको न्यूनतम शैक्षिक योग्यता तथा अन्य कागजातहरू परीक्षा नियन्त्रण कार्यालयबाट उपलब्ध गराइएको Web Based Online Intergrated Training Management System (ITMS) मा अनलाइन रुजु गर्ने जिम्मेवारी सम्बन्धित परिषद्, प्रदेश कार्यालयको हुनेछ । अनलाइन फाराम भर्न शुरु भएको मिति देखि नै सम्बन्धित प्रदेश कार्यालयले आवेदकहरूको फाराम अनिवार्य रुपमा रुजु गर्नुपर्नेछ । रुजु गर्दा केही समस्या भएमा प.नि.का.को ITMS शाखालाई तुरुन्त जानकारी गराई समस्या समाधान गर्नुपर्नेछ ।
- (ख) अनलाइन इन्ट्री गरेका आवेदकहरूको परिषद्, प्रदेश कार्यालयबाट रुजु गर्दा निर्देशिकाले तोके बमोजिमको योग्यता र कागजातहरू हेरी Accept र Reject गर्नुपर्नेछ । रुजु गर्दा केही समस्या भएमा प.नि.का.को ITMS शाखालाई तुरुन्त जानकारी गराई समस्या समाधान गर्नुपर्नेछ । रुजु गरी Accept भए पश्चात Application Acceptance Card Number कायम गरिनेछ र नम्बर कायम भएका आवेदकहरूलाई मात्र योग्यताक्रमको सूचीमा समावेश गरिनेछ ।
- (ग) परिषद्, प्रदेश कार्यालयले उपरोक्त विधिबाट नतिजा तयार गरी उच्चतम अङ्कको आधारमा आवेदकले प्राथमिकिकरण गरेको शिक्षालय अनुसार नतिजा प्रकाशन गरी भर्नाको लागि सिफारिस गरी परिषद्, प्रदेश कार्यालय, परीक्षा नियन्त्रण कार्यालय र परिषद्को वेबसाइटमा प्रकाशन गरिनेछ ।
- (घ) वर्गीकृत (निःशुल्क) छात्रवृत्ति कोटाहरूमा भर्ना सम्बन्धी निर्देशिका, २०८२ बमोजिम परिषद्, प्रदेश कार्यालयबाट भर्ना सिफारिश भएका उम्मेदवारहरूलाई मात्र शिक्षालयले भर्ना गर्नुपर्नेछ । अनियमित तरीकाले सिफारिश तथा भर्ना गरेको पाइएमा भर्ना सम्बन्धी

निर्देशिका तथा परिषद्को ऐन, नियमावली र विनियमावली बमोजिम कार्यवाही हुनेछ । साथै त्यस्ता विद्यार्थीहरूको रजिष्ट्रेशन कायम गरिने छैन ।

७. छनौट प्रकृया सम्बन्धी व्यवस्था:

एस.ई.ई. परीक्षामा प्राप्त औसत ग्रेड प्वाइन्ट (GPA) को आधारमा हुन आउने अंक र सरकारी वा सामुदायिक विद्यालय परिषद्का आगिक शिक्षालयहरूबाट एस.ई.ई. वा एस. एल.सी. वा प्रि-डिप्लोमा तह उत्तीर्णलाई थप अंकभार वापत १ अंक जोडि उच्च अंक प्राप्त गर्ने उम्मेदवारको योग्यताक्रम सूची निर्धारण गर्नुपर्नेछ । अक्षराङ्कन पद्धति लागू हुनु भन्दा अगाडिको एस.एल.सी. परीक्षाको प्राप्तांकलाई औसत ग्रेड प्वाइन्टमा रूपान्तरण गरी आवेदकको योग्यताक्रम सूची निर्धारण गर्नुपर्नेछ ।

क्र.स.	उपलब्धि प्रतिशत	स्तरिकृत अंक	अक्षरमा उपलब्धिस्तर	उपलब्धि स्तरको व्याख्या
१	९० र सो भन्दा माथी	४.०	A+	सर्वोत्तम (Outstanding)
२	८० र सो भन्दा माथि ९० भन्दा कम	३.६	A	अत्युत्तम (Excellent)
३	७० र सो भन्दा माथि ८० भन्दा कम	३.२	B+	उत्कृष्ट (Very Good)
४	६० र सो भन्दा माथि ७० भन्दा कम	२.८	B	उत्तम (Good)
५	५० र सो भन्दा माथि ६० भन्दा कम	२.४	C+	सन्तोषजनक (Satisfactory)
६	४० र सो भन्दा माथि ५० भन्दा कम	२.०	C	ग्राह्य (Acceptable)
७	३५ र सो भन्दा माथि ४० भन्दा कम	१.६	D	आधारभूत (Basic)
८	३५ भन्दा कम	-	NG	अवर्गीकृत (Not Graded)

- (१) एस.एल.सी./एस.ई.ई.को नतिजा पनि बराबर भएमा एस.एल.सी./एस.ई.ई.परीक्षाको क्रमशः अनिवार्य गणित, विज्ञान र अंग्रेजीको Final Grade को आधारमा योग्यताक्रम प्रकाशित गरिनेछ ।
- (२) यसो गर्दा अंक बराबर भएमा पिछ्छिडिएको दुर्गम क्षेत्रबाट एस.एल.सी. वा एस.ई.ई. उत्तीर्ण भएका उम्मेदवारलाई प्राथमिकता दिइने छ । सो गर्दा पनि बराबर भएमा जन्म मितिलाई आधार मानी बढी उमेर भएकालाई प्राथमिकता दिइनेछ ।
- (३) अनलाइन आवेदन फारम भर्दा एस.ई.ई. मा अक्षराङ्कन पद्धति लागू भएपछिको हकमा गणित, विज्ञान र अंग्रेजीको Grade Point Entry गर्नु पर्छ भने अक्षराङ्कन पद्धति लागू हुन पूर्वको हकमा एस.एल.सी.का सबै विषयको प्राप्तांक Entry गर्नु पर्नेछ ।
- (४) अक्षराङ्कन पद्धति लागू हुन पूर्वको हकमा GPA गणना गर्न निम्न बमोजिमको सूत्र प्रयोग गरिनेछ

$$GPA = \frac{\sum(Grade\ Point \times Credit\ Hour)}{Total\ credit\ hour\ of\ the\ Grade}$$

- (५) डिप्लोमा तथा प्रमाणपत्र तहको वर्गीकृत (निःशुल्क) छात्रवृत्ति तर्फका कार्यक्रमहरूमा प्रशिक्षार्थी भर्नाका लागि सिफारिस गर्न परिषद्, प्रदेश कार्यालयमा देहाय बमोजिमको उप-समिति रहनेछ ।

(क) परिषद्, प्रदेश निर्देशक

- संयोजक

(ख) प्रदेशको शिक्षा हेर्ने मन्त्रालयले तोकेको अधिकृत स्तरको कर्मचारी प्रतिनिधि

- सदस्य

(ग) प्रदेश निर्देशकले तोकेको अधिकृत स्तरको कर्मचारी १ जना

- सदस्य सचिव

(अ) Online आवेदन फारामहरू रुजु गरी योग्यताक्रम सूची तयार गर्न उप-समितिले अधिकृतस्तरको कर्मचारीको संयोजकत्वमा सूचना प्रविधि हेर्ने कर्मचारी सहित बढीमा ७ जनाको कार्यटोली गठन गर्नेछ । सम्पूर्ण कार्यक्रमहरूको आवेदकहरूको योग्यताक्रम प्रकाशन गरी भर्नाका लागि शिक्षण संस्था सहितको सिफारिश सम्बन्धित परिषद्, प्रदेश कार्यालयबाट हुनेछ ।

(आ) कार्यटोलीले प्रदेश भित्रका कार्यक्रम र कोटागत रूपमा योग्यताक्रम सूची तोकिएको ढाँचामा तयार गरी कार्यक्रमहरूमा भर्नाका लागि शिक्षण संस्था सहितको मुख्य उम्मेदवार सिफारिस, उत्तीर्ण सूची र रद्द सूची सहित नतिजा प्रकाशन गर्नेछ ।

(इ) परिषद्, प्रदेश कार्यालयहरूमा योग्यताक्रम प्रकाशन तथा भर्ना सिफारिशका लागि गठन हुने कार्यटोलीको काम, कर्तव्य र अधिकार भर्ना सम्बन्धी निर्देशिकाको दफा १७ मा उल्लेख भए बमोजिम हुनेछ ।

८. भर्ना सिफारिश, नतिजा प्रकाशन तथा भर्ना सम्बन्धमा :

(क) योग्यताक्रम तथा शिक्षण संस्था सहितको भर्ना सिफारिश तथा नतिजा प्रकाशन सम्बन्धित परिषद्, प्रदेश कार्यालयहरूले गर्नेछन । प्रकाशित नतिजा सम्बन्धित परिषद्, प्रदेश कार्यालयको वेबसाइटमा र प.नि.का.को वेबसाइट www.ctevtexam.org.np मा नतिजाहरू राखिनेछन । नतिजा प्रकाशन भएको १० दिन भित्रमा परीक्षार्थीहरूले Online Application Acceptance Card, Website मा प्रकाशित नतिजा विवरण, शैक्षिक योग्यताका प्रमाणपत्रहरू, नागरिकता प्रमाणपत्र/जन्म दर्ता प्रमाणपत्रहरूका सक्कल प्रति लिई सिफारिश भएको शिक्षालयमा भर्ना हुन जानुपर्नेछ ।

(ख) सिट रिक्त भएको खण्डमा उत्तीर्ण सूचीमा रहेका उम्मेदवारहरूबाट शिक्षालयमा मुख्य आवेदकको रूपमा सिफारिश हुनसक्ने भएकोले सम्बन्धित परिषद्, प्रदेश कार्यालयहरूको सूचनाहरू हेर्नु हुन र प्रदेश कार्यालयमा सम्पर्क गरी जानकारी लिनु हुन अनुरोध गरिन्छ ।

९. अन्य जानकारीहरू :

(क) मुख्य उम्मेदवारले भर्ना हुँदाका बखत पाठ्यक्रमले तोके बमोजिम अध्ययन अवधिभर सैद्धान्तिक तथा प्रयोगात्मक कक्षामा उपस्थित हुने अनुसूची ११ मा उल्लेखित स्वघोषणा गरेको कबुलियतनामा पेश गर्नुपर्नेछ ।

(ख) छात्रवृत्तिको योग्यताक्रम सूचीमा रहेका विद्यार्थी पूर्ण शुल्किय कोटामा भर्ना भई रजिष्ट्रेशन कायम भए पश्चात छात्रवृत्ति कोटा रिक्त रहेता पनि छात्रवृत्तिमा स्थानान्तरण गरिने छैन ।

नोट: यस सूचनामा समावेश हुन नसकेका भर्ना सम्बन्धी प्रावधानहरू परिषद्को ऐन, नियम, विनियम तथा परिषद् प.नि.का. द्वारा जारी गरिएको "डिप्लोमा तथा प्रमाणपत्र तहमा प्रशिक्षार्थी छनौट, छात्रवृत्ति वितरण तथा भर्ना सम्बन्धी निर्देशिका, २०८२ बमोजिम हुनेछ ।

विशेष अनुरोध: अनलाइन आवेदन फारम भर्ने आवेदक विद्यार्थी, अभिभावक तथा कार्यक्रम संचालन गर्ने शिक्षालयहरूले उल्लेखित निर्देशिका www.ctevtexam.org.np बाट डाउनलोड गरी अनिवार्य रूपमा अध्ययन गर्नु हुन अनुरोध छ । आवेदक विद्यार्थीलाई योग्यताक्रम सूचीमा पारी अध्ययनको अवसर प्रदान गराइदिन्छु भनी भुट्टा आश्वासन तथा भ्रम पैदा गराई कोही कसैले अनुचित प्रभाव पार्न चाहेमा त्यसप्रति पुर्ण सचेत रही भर्ना प्रकृया मर्यादित एवं निष्पक्ष रूपमा संचालन गर्न गराउन सम्बन्धित विद्यार्थी, अभिभावक र सरोकारवालाहरूमा हार्दिक अनुरोध गरिन्छ । साथै अन्य जानकारी आवश्यक परेमा परिषद्का प्रदेश कार्यालयहरू इटहरी, जनकपुर, हेटौडा, पोखरा, दाङ्ग, वीरेन्द्रनगर, धनगढी र परीक्षा नियन्त्रण कार्यालय सानोठिमी, भक्तपुरमा सम्पर्क राख्नुहुन सूचित गरिन्छ ।

यो सूचना www.ctevtexam.org.np मा पनि हेर्न सकिनेछ ।

परीक्षा नियन्त्रक